

13-09-2022

## ДОГОВОР

за услуги за мрежно поврзување за потребите на Сектор за еднакви  
можности

### ДОГОВОРНИ СТРАНИ

1. Министерство за труд и социјална политика, со седиште на ул. „Даме Груев“, бр.14 Скопје, претставувано од Министер Јованка Тренчевска, во понатамошниот текст: Нарачувач, и
2. Друштво за производство, трговија и услуги ФОРНЕТ ДООЕЛ, Скопје, ЕМБС 5299977, со седиште на бул. Видео Смилевски Бато бр 3-/1-5 Скопје, претставуван од управителот Саша Огненовски (во понатамошен текст Носител на набавката).

### ПРЕДМЕТ НА ДОГОВОРОТ

#### Член 1

Со овој договор се уредуваат меѓусебните права и обврски помеѓу Договорниот орган и Носителот на набавката, согласно спроведената постапка за јавна набавка како постапка од мала вредност за услуги во согласност со позитивните законски прописи поврзани со предметот на набавката (Законот за јавни набавки, Законот за облигациони односи и други важечки прописи) кои се во сила во моментот на склучување на овој Договор.

Договорните страни го склучуваат овој договор врз основа на Одлука за јавна набавка со архивски број 02-5702/1 од 04.08.2022 година, одлука за избор за најповолен понудувач со архивски број 02-5702/7 од 25.08.2022 година, како и врз основа на доставена понуда од Носителот на набавката со која во целост се прифатени условите, барањата и напомените предвидени во тендерската документација.

Предмет на овој договор е за услуги за мрежно поврзување за потребите на Сектор за еднакви можности при Министерство за труд и социјална политика.

### ЈАЗИК НА ДОГОВОРОТ

#### Член 2

Јазик на Договорот и на другите документи кои претставуваат составен дел на Договорот е македонскиот јазик.

Јазик на целата комуникација во писмена форма помеѓу договорните страни е на македонски јазик.

*Handwritten signatures and initials in blue ink.*

## ВРЕДНОСТ НА ДОГОВОРОТ

### Член 3

Вкупната вредност на овој договор изнесува 300.000,00 денари без пресметан данок на додадена вредност.

Вкупната цена на набавка со пресметан данок на додадена вредност изнесува 354.000,00 денари.

Носителот на набавката е должен да постапува согласно барањето доставено од одговорното лице за реализација на договорот кај договорниот орган. Начинот на извршување на услугата е со доставување на работен налог кој треба да биде одобрен и потпишан од страна на овластено лице за реализација на договорот кај Договорен орган и овластено лице кај носителот на набавката кој ја извршува услугата. Работниот налог е задолжителен прилог на фактурата за плаќање.

## НАЧИН И УСЛОВИ НА ИЗВРШУВАЊЕ НА ДОГОВОРОТ

### Член 4

Носителот на набавката е должен да го извршува договорот по барање на одговорно лице за реализација на овој предмет на јавна набавка кај Договорниот орган.

Носителот на набавката е должен да ја изврши услугата (Услуга на инсталација на компјутерска мрежа за објект на ул. Македонија бр.22 предвиден за ресурсен центар за родово одговорно буџетирање) на начин предвиден во техничката спецификација, прилог 1 на овој договор.

## ВРЕМЕТРАЕЊЕ НА ДОГОВОРОТ

### Член 5

Договорот е со важност од 2 (два) месеца, сметано од моментот на потпишување на двете договорни страни.

## НАЧИН, УСЛОВИ И РОКОВИ НА ПЛАЌАЊЕ

### Член 6

Начин на плаќање е во рок од 60 дена од денот по приемот на фактурата со прилог писмена нарачка за извршена услуга – предмет на договорот во Архивата на Министерството за труд и социјална политика.

*Метод Желиќ*

## Член 7

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- опис на извршена услуга
- пресметка по потрошени часови за извршување на услугата и вкупна цена на фактурата;
- пресметка за ДДВ (ако има);
- валута на плаќање
- Работен налог за извршување на услугата
- Гарантен лист на вградените материјали

Некомплетно доставена ф-ра од страна на носителот на набавката, договорниот орган/одговорно лице за реализација на договорот ќе ја врати писмено во кое ќе биде образложена причината за враќањето и рокот во кој носителот на набавката е должен да ги исправи недостатоците или грешките. Доколку носителот на набавката не достави ф-ра согласно насоките и не ги исправи недостатоците или грешките, рокот за плаќање ќе започне да тече од денот на постапувањето по укажувањето и приемот во архивата на изготвена ф-ра согласно овој член од договорот.

## ГАРАНЦИЈА ЗА ИЗВРШУВАЊЕ НА ДОГОВОРОТ

### Член 8

Навременото и квалитетно извршување на договорот, носителот на набавката го гарантира со доставување безусловна банкарска гаранција од банка прифатлива за договорниот орган.

Висината на банкарската гаранција изнесува 5% од вкупната вредност на договорот.

Гаранцијата за квалитетно извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Оваа гаранција се враќа на носителот на набавката, во рок од 14 дена од денот на целосно реализирање на договорот.

Во случај кога е продолжен рокот за реализација на договорот или е зголемена неговата вредност, носителот на набавката соодветно треба да ја продолжи важноста и вредноста на гаранцијата за квалитетно и навремено извршување на договорот.

Или  
Или

## ОБВРСКИ НА НОСИТЕЛОТ НА НАБАВКАТА

### Член 9

Носителот на набавката е должен совесно, квалитетно и професионално да ја изврши услугата за мрежно поврзување за потребите на Сектор за еднакви можности согласно техничка спецификација, прилог 1 на овој договор.

Услугата за инсталација на компјутерска мрежа е предвидена за објект на ул. Македонија бр. 22 предвиден за ресурсен центар за родово одговорно буџетирање.

Носителот на набавката гарантира за квалитетот на вградените материјали. Гаранцијата за квалитетот на вградените материјали е со временски рок определен од производителот на материјалите со што носителот на набавката го докажува со приложување на гарантен лист од производителот.

Доколку вградениот материјал (ситен материјал кој е лесно заменлив) нема гаранција од производителот, договорниот орган нема истата да ја бара.

Во случај на оштета на вградените материјали која не е предизвикана од корисниците, Носителот на набавката во време на гарантен период е должен да ги поправи или замени вградените материјали, дури и по истекот на важност на овој договор.

## РОК ЗА ИЗВРШУВАЊЕ НА УСЛУГАТА

### Член 10

Носителот на набавката е должен да ја реализира услугата во период од 15 (петнаесет) работни дена, согласно барањата и условите од техничката спецификација и склучениот договор. Рокот за реализација на договорот почнува од денот по потпишување на истиот од двете страни.

## ОБВРСКИ НА ДОГОВОРНИОТ ОРГАН

### Член 11

Договорниот орган е должен да ја плати договорената цена на носителот на набавката, по извршената услуга а во рок од 60 дена од денот на доставувањето на фактура од страна на носителот на набавката, пополнета на начин пропишан со тендерската документација.

1/2017



Лице задолжено за реализација на договорот кај Договорниот орган е Марија Спасовска или друго лице овластено од Министер.

## ОБЕШТЕТУВАЊЕ

### Член 12

Договорните страни се должни да ги исполнат обврските кои произлегуваат од овој Договор.

### Член 13

Носителот на набавката се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на договорот кои не можела да ги спречи, отстрани или избегне.

### Член 14

Со договор може да се прошири одговорноста на договорната страна и врз случај за кој тој инаку не одговара.

Исполнувањето на ваквата договорена одредба не може да се бара ако тоа би било во спротивност со начелото на совесност и чесност.

### Член 15

Поради неисполнување на обврските од страна на носителот на набавката договорниот орган има право на надомест на обична штета и испуштена корист.

Договорниот орган ако се повика на повреда на договорот е должен да ги превземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

## РЕШАВАЊЕ НА СПОРОВИ

### Член 16

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусобно договарање.

### Член 17

Доколку договорните страни не постигнат обострано прифатливо решение сите евентуални спорови ќе ги решава надлежниот суд во Скопје.

## УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

*Handwritten signature*

#### Член 18

Кога носителот на набавката не ќе ја исполни својата обврска, другата договорна страна, може да бара исполнување на обврските или да го раскине договорот, а во секој случај има право на надомест на штета и активирање на банкарска гаранција.

#### Член 19

Кога носителот на набавката не ќе ја исполни својата обврска во определениот рок, договорниот орган има право да му остави дополнителен рок за исполнување на обврската.

Дополнителниот рок може да се остави само во случај кога Договорниот орган не трпи штета и во тој случај нема да се бара надомест на штета и да се активира банкарска гаранција.

#### Член 20

Ако носителот на набавката не ја исполни својата обврска во определениот рок, не ја исполни обврската ни во дополнителниот рок, Договорниот орган може да го раскине договорот.

Во случај на раскинување на договорот поради неисполнување на обврските во определениот рок и во дополнителниот рок, Договорниот орган има право на надомест на штета и право да ја активира банкарската гаранција.

### КОРУПЦИСКО ИЛИ ИЗМАМНИЧКО ОДНЕСУВАЊЕ

#### Член 21

Договорните страни се согласни да ги применат највисоките стандарди за етичко и законито однесување за време на реализација на овој Договор.

### ЗАВРШНИ И ОПШТИ ОДРЕДБИ

#### Член 22

Договорот за јавна набавка во текот на неговата важност може да се дополни и/или измени само врз основа на член 119 од Законот за јавни набавки.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

*Handwritten signature*

### Член 23

Ниту една договорна страна нема право своите обврски да ги пренесе на трета страна, без взаемна писмена согласност.

### Член 24

Овој Договор е составен во 4 (четири) примероци, од кои секоја страна задржува по 2 (два) примерока и стапува во сила со денот на неговото склучување.

МИНИСТЕР  
Јованка Тренчевска

Договорен орган



Управител  
Саша Огненовски

Носител на набавката



Изготвил: Маја Додевска Пешевска  
Согласен: Славица Костовска  
Контролирал: Љубица Панова